



जनसंपर्क विभाग, अमेरिकी दूतावास

प्रेस समाचार

शांतिपथ, चाणक्यपुरी, नई दिल्ली 110021 दूरभाष: 011.24198000 एक्सटेंशन: 8827
फैक्स: 011. 24198817 वेबसाइट: <http://newdelhi.usembassy.gov>

6 जनवरी, 2010

अमेरिकी सरकार द्वारा भारत में नए डीएस-160 वीज़ा आवेदन फार्म की शुरुआत

नई दिल्ली -- भारत में अमेरिकी कांसुलर कार्यालय सभी वीज़ा आवेदनों को एक इंटरेक्टिव ऑनलाइन फॉर्म के अंतर्गत शामिल करने के लिए जल्दी ही नई वेब-आधारित नॉन-इमीग्रेंट वीज़ा (एनआईवी) एप्लीकेशन शुरू करेगा। 1 फरवरी, 2010 से शुरू होने वाले सभी एनआईवी वीज़ा अपॉइंटमेंट के लिए आवेदकों को डीएस-160 फॉर्म भरना होगा। यह फॉर्म 19 जनवरी, 2010 से ऑनलाइन उपलब्ध होगा। विश्वभर में अमेरिकी वीज़ा की मांग बढ़ रही है इसके साथ ही अमेरिकी विदेश विभाग वीज़ा आवेदन प्रक्रिया की कार्यक्षमता और शुद्धता सुधारने के लिए नई प्रौद्योगिकी के प्रयोग हेतु प्रतिबद्ध है। डीएस-160 एनआईवी एप्लीकेशन में वीज़ा आवेदकों की बेहतर सेवा के लिए नई तकनीक का प्रयोग किया गया है।

आवेदक पहले के इलेक्ट्रॉनिक वीज़ा आवेदन फॉर्म की तरह ही फॉर्म को ऑनलाइन भरेंगे। नए फॉर्म में आवेदक को वीज़ा फोटोग्राफ को अपलोड करना होगा और फॉर्म को इंटरनेट के द्वारा जमा करना होगा। आवेदक डीएस-160 के पूरा होने पर केवल एक कन्फर्मेशन पेज को प्रिंट करेगा।

नया डीएस-160 फॉर्म पहली बार सही आवश्यक जानकारी प्राप्त करने में हमारी मदद करता है। कांसुलर कार्यालयों में जहां डीएस-160 का प्रयोग शुरू किया, कस्टमर सर्विस सर्वे से पता चला है कि पहले के फॉर्म के मुकाबले डीएस-160 के प्रयोग से आवेदक अधिक संतुष्ट हैं। क्योंकि यह फॉर्म वेब आधारित है, इसमें आवश्यक होने पर हम संशोधन और सुधार भी कर सकते हैं। इसमें हम आवेदकों के इंटरव्यू से पूर्व कई फॉर्मों की डेटा की प्रोसेसिंग और स्क्रीनिंग भी कर सकते हैं जिससे प्रोसेसिंग के कारण होने वाली देरी में कमी आएगी।

19 जनवरी से आवेदन करने वाले वीज़ा आवेदकों को नए फार्म भरने होंगे। आवेदकों के लिए भुगतान और शैद्यूल प्रक्रिया में कोई परिवर्तन नहीं किया जाएगा। नए फॉर्म के बारे में अधिक जानकारी कांसुलर पोस्ट की वेबसाइट पर जनवरी की शुरुआत में उपलब्ध होगी।
